

जर्जर स्कूलों, ट्रांसफर और पेपरलीक के मुद्दे पर डोटासरा और दिलवार के बीच नोंकझोंक

कांग्रेस प्रदेशाध्यक्ष ने चुनौती देते हुए कहा कि “ अगर सरकार में हिम्मत है तो पिछले 1 2 साल के पेपर लीक मामलों की सीबीआई जांच करवा ले, सरकार गिर जाएगी।”

-विधानसभा संवाददाता-
जयपुर । कांग्रेस प्रदेशाध्यक्ष गोविंद डोटासरा ने राज्यपाल के अभिभाषण पर चर्चा के दौरान प्रदेश में जर्जर सरकारी स्कूल भवनों का मुद्दा उठाते हुए शिक्षा मंत्री मदन दिलावर को घेरा। इस दौरान डोटासरा और मदन दिलावर के बीच सदन में नोंकझोंक भी हुई।

डोटासरा ने शिक्षा विभाग की स्थिति पर तीखी टिप्पणी करते हुए कहा कि प्रदेश के स्कूल जर्जर हालत में हैं और हाईकोर्ट बार-बार चेतावनी दे रहा है, लेकिन सरकार पर कोई असर नहीं है। प्रदेश में आज 44 हजार शौचालय बच्चों के लिए नहीं हैं, यह शर्मनाक है। शिक्षा मंत्री पर कटाक्ष करते हुए उन्होंने कहा कि कथा में डांस और टवीट करने में मंत्री व्यस्त है, लेकिन शिक्षा नवाचार पर दो साल में 8 टवीट भी नहीं किए।

डोटासरा ने तंज कसते हुए कहा कि शिक्षा मंत्री मदन दिलावर रोज मुझे जेल भेजने की बात करते हैं, मैं भी रोज नहा-धोकर तैयार होता हूँ, लेकिन अब तक जेल नहीं गया। डोटासरा का यह बयान सदन में चर्चा का विषय बना रहा। उन्होंने कहा कि जहां तक बात मिड-डे-मील के भुगतान की है

■ डोटासरा ने तंज कसा कि, जर्जर स्कूलों को लेकर हाईकोर्ट बार-बार चेतावनी दे रहा है, लेकिन मंत्री कथा में डांस और टवीट करने में व्यस्त हैं।

■ दिलावर ने पलटवार करते हुए डोटासरा पर गंभीर आरोप लगाए, उन्होंने कहा कि आपकी सरकार के समय तो तत्कालीन मुख्यमंत्री के सामने शिक्षकों ने साफ कहा था कि, ट्रांसफर के लिए पैसे देने पड़ते हैं।

तो करीब 100 से ज्यादा अफसरों के दस्तख्त के बाद भुगतान किया है, हिम्मत है तो जांच करवा लो।

डोटासरा ने पेपर लीक के मुद्दे पर कहा कि, वर्ष 2013 से अब तक लगातार परीक्षाओं के पेपर लीक होते रहे हैं। हमारी सरकार के समय भी घटनाएं हुईं, और कार्रवाई की गई। उन्होंने चुनौती देते हुए कहा कि यदि सरकार में हिम्मत है तो 12 साल के पेपर लीक मामलों की सीबीआई जांच करवा ले, सरकार गिर जाएगी।

बहस के दौरान डोटासरा और शिक्षा मंत्री मदन दिलावर के बीच तीखी नोकझोंक हो गई। डोटासरा ने कहा कि शिक्षकों को पहले कुत्ते भगाने और फिर रामकथा में ड्यूटी पर लगाया गया। इससे स्कूलों का नामांकन घट गया और करीब पौने 2

लाख विद्यार्थियों की संख्या कम हो गई। उन्होंने आरोप लगाया कि बीच सत्र तबादले कर दिए गए और भ्रष्टाचार को बढ़ावा दिया गया। शिक्षा मंत्री मदन दिलावर ने पलटवार करते हुए डोटासरा पर गंभीर आरोप लगाए, उन्होंने कहा कि आपकी सरकार के समय तो तत्कालीन मुख्यमंत्री के सामने शिक्षकों ने साफ कहा था कि, ट्रांसफर के लिए पैसे देने पड़ते हैं।

दिलावर के इस पलटवार पर नेता प्रतिपक्ष टीकाराम जूली ने आपत्ति दर्ज कराई। स्पीकर ने आरोपों को कार्यवाही से हटाने का आश्वासन दिया। इसके बाद डोटासरा ने कहा कि वे दिलावर के आरोपों को गंभीरता से नहीं लेते और कीचड़ उछालने से बचने की नसीहत दी।

कफ सिरप से मौत के मामलों में चिकित्सक दोषी नहीं : खींवसर

■ **स्वास्थ्य मंत्री गजेंद्र सिंह खींवसर ने कहा कि “कफ सीरप मामले में ज्यादा मौतें नहीं हुईं। दो, चार-पांच ही मौतें हुई हैं।** माता-पिता जो दवा लेकर आए वही कफ सीरप का डोज बच्चों को दे दी। उसमें कोडीन जैसे कई केमिकल होते हैं। कफ सीरप के ओवरडोज की वजह से मौतें हुई हैं।”

जयपुर (विसं)। चिकित्सा मंत्री गजेन्द्र सिंह खींवसर ने मंगलवार को विधानसभा में स्पष्ट किया कि प्रदेश में कफ सिरप से विभागीय चिकित्सक की सलाह से लेी गई दवा से किसी की भी मौत होने का मामला सामने नहीं आया हैं जबकि कफ सिरप के ओवरडोज एवं साथ में अन्य बीमारियों के चलते कुछ बच्चों की मौत हुई। खींवसर ने प्रश्नकाल में प्रतिपक्ष नेता टीकाराम जूली एवं विधायक हरिमोहन शर्मा के पूरक प्रश्नों के जवाब में यह बात कही।

स्वास्थ्य मंत्री गजेंद्र सिंह खींवसर ने कहा कि कफ सीरप मामले में ज्यादा मौतें नहीं हुईं। दो, चार-पांच ही मौतें हुई हैं। माता-पिता जो दवा लेकर आए वही कफ सीरप का डोज बच्चों को दे दी। उसमें कोडीन जैसे कई केमिकल होते हैं। कफ सीरप के ओवरडोज की वजह से मौतें हुई हैं। दवाई की वजह से कोई डेथ नहीं हुई है।

उन्होंने कहा कि कफ सिरप से प्रदेश में हुई मौतों के किसी भी मामले

में विभागीय चिकित्सक द्वारा दवा के लिए चिकित्सकीय पर्चा नहीं लिखा गया था। जांच में सामने आया कि माता पिता द्वारा दो साल के बच्चे को बिना चिकित्सकीय सलाह के कफ सिरप दिया गया तथा दवा की ओवरडोज के चलते बच्चे की मृत्यु हो गई। अन्य मामलों में साथ में अन्य बिमारियां (कोमॉरबिडिटी) के चलते बच्चों की मौत हुई। उन्होंने कहा कि इन मामलों में चिकित्सक की सलाह से दवा नहीं ली गई, ऐसे में चिकित्सक दोषी नहीं है।

स्वास्थ्य मंत्री गजेंद्र सिंह खींवसर ने कहा कि कफ सीरप कांग्रेस राज के समय से ही चलती आ रही है। 2014 से ही यही दवा चल रही है। स्वास्थ्य मंत्री के जवाब पर नेता प्रतिपक्ष टीकाराम जूली ने सवाल उठाते हुए कहा कि मंत्री खुद मान रहे हैं कि ओवरडोज की वजह से मौतें हुई हैं। यह कंपनी कई जगह ब्लैकलिस्ट हुई है, हो सकता है पहले ठीक हो और बाद में खराब हो गई हो।

भूमाफिया कहीं विधानसभा तोड़कर अंदर नहीं आ जाए : रफीक खान

जयपुर (विसं)। विधानसभा में शुन्यकाल के दौरान आदर्श नगर के कांग्रेस विधायक रफीक खान ने जयपुर में भूमाफिया के सरकारी जमीनों पर कब्जे करने का मामला उठाया। रफीक खान ने कहा कि जयपुर शहर में भूमाफिया जगह- जगह सरकारी जमीनों

पर कब्जा कर रहे हैं। जेडीए फ्लैट्स स्क्रीम की दीवार तोड़कर 300 मीटर तक अंदर आ गए, वहां दीवार बना ली। फिर भी जेडीए ने कोई कार्रवाई नहीं की। मुझे तो कई बार डर लगता है कि कहीं ऐसा नहीं हो कि भूमाफिया विधानसभा की दीवार तोड़कर अंदर घुस जाएं।

छात्रवृत्ति, आवासीय विद्यालय, गुरुकुल योजना से एमबीसी विद्यार्थियों के लिए खुले शिक्षा के नए द्वार

मुख्यमंत्री भजनलाल शर्मा के नेतृत्व में अति पिछड़ा वर्ग के सशक्तीकरण का नया अध्याय

जयपुर (कासं)। मुख्यमंत्री भजनलाल शर्मा के संवेदनशील, दूरदर्शी और कुशल नेतृत्व में प्रदेश का अति पिछड़ा वर्ग (एमबीसी) आत्मनिर्भरता और स्वावलंबन की मजबूत राह पर अग्रसर है। राज्य सरकार की कल्याणकारी योजनाओं और ठोस नीतियों के परिणामस्वरूप अति पिछड़ा वर्ग के हजारों परिवार न केवल विकास की मुख्यधारा से जुड़ रहे हैं, बल्कि शिक्षा, रोजगार, संबल और सम्मान के जरिए सामाजिक न्याय के नए आयाम भी स्थापित कर रहे हैं।

मुख्यमंत्री शर्मा के नेतृत्व में अति पिछड़ा वर्ग के शैक्षणिक उत्थान के लिए देवनारायण योजना के अंतर्गत संचालित कार्यक्रमों पर वर्ष 2025 में 248 करोड़ रुपए से अधिक की राशि व्यय की जा चुकी है। उत्तर मैट्रिक छात्रवृत्ति योजना के तहत कक्षा 11 से उच्च शिक्षा तक के विद्यार्थियों के लिए इस वित्तीय वर्ष में 102.42 करोड़ रुपए से अधिक की राशि व्यय कर 37 हजार से ज्यादा विद्यार्थियों को



मुख्यमंत्री भजनलाल शर्मा

लाभान्वित किया गया है। वहीं पूर्व मैट्रिक छात्रवृत्ति योजना (कक्षा 6 से 10) में 7.10 करोड़ रुपए व्यय कर 69 हजार से अधिक विद्यार्थियों को सहायता दी गई है।

देवनारायण गुरुकुल योजना के तहत निजी प्रतिष्ठित विद्यालयों में प्रवेश दिलाकर प्रतिभावान विद्यार्थियों को गुणवत्तापूर्ण शिक्षा उपलब्ध कराई जा रही है। प्रतिवर्ष 500 विद्यार्थियों के

■ **प्रतियोगी परीक्षाओं की तैयारी से लेकर कौशल विकास तक युवाओं को मिला सशक्त मंच**

प्रवेश के प्रावधान वाली इस योजना में चालू वित्तीय वर्ष में 10 करोड़ रुपए से अधिक व्यय किया जा चुका है। इसी तरह देवनारायण छात्रावास योजना के अंतर्गत स्वीकृत छात्रावासों में 3750 विद्यार्थी तथा देवनारायण आवासीय विद्यालय योजना के तहत स्वीकृत विद्यालयों में 5 हजार से अधिक विद्यार्थी लाभान्वित हो रहे हैं। बालिका शिक्षा को बढ़ावा देते हुए एमबीसी छात्राओं के लिए करौली के नादौती एवं भरतपुर के बयाना में छात्रा महाविद्यालय मय हॉस्टल प्रारंभ किए गए हैं।

करीब 177 छात्राओं को लाभान्वित किया गया है। इसी तरह बयाना

कॉलेज में 155.29 लाख रुपए व्यय कर 543 छात्राओं को शिक्षा का अवसर उपलब्ध हुआ है। मुख्यमंत्री अनुप्रति कोविंग योजना के माध्यम से एमबीसी वर्ग के विद्यार्थियों को प्रशिक्षित प्रतियोगी परीक्षाओं की तैयारी के लिए चयनित संस्थाओं में कोचिंग उपलब्ध करवाई जा रही है। इस योजना में 4 करोड़ रुपए व्यय कर विद्यार्थियों को भविष्य की तैयारी का सशक्त मंच दिया गया है।

इसी तरह देवनारायण योजना के अंतर्गत स्वीकृत 6 आईटीआई संस्थानों में 365 लाख रुपए व्यय कर 500 से अधिक विद्यार्थियों को तकनीकी एवं व्यावसायिक प्रशिक्षण दिया जा रहा है, जिससे युवा आत्मनिर्भर बन रहे हैं।मुख्यमंत्री भजनलाल शर्मा के नेतृत्व में अति पिछड़ा वर्ग का सशक्तीकरण केवल योजना नहीं, बल्कि सामाजिक न्याय और समावेशी विकास की जीवंत मिसाल बन चुका है।

सिक्किम में ‘योगा ओलंपियाड ओरिएंटेशन’ एवं ट्रेनिंग प्रोग्राम

हरिद्वार । पतंजलि अनुसंधान संस्थान एवं वेलेनेस, हरिद्वार में ‘योगा ओलंपियाड ओरिएंटेशन एवं ट्रेनिंग प्रोग्राम’ का नौ दिवसीय प्रशिक्षण कार्यक्रम का पतंजलि अनुसंधान संस्थान एवं वेलेनेस में संपन्न हुआ। 22 से 30 जनवरी तक चला प्रशिक्षण कार्यक्रम पूरी तरह से सफल रहा।

यह कार्यक्रम योगदर्शन, मनोविज्ञान एवं आध्यात्मिकता पर आधारित था, जो आंतरिक ज्ञान एवं आध्यात्मिक चिंतन की दिशा प्रदान करता है। इस कार्यक्रम में शिक्षा विभाग सिक्किम सरकार के प्रतिनिधियों ने भाग लिया। प्रशिक्षण का मुख्य उद्देश्य ग्रामीण क्षेत्रों में विकास, समानता एवं योग के व्यापक प्रसार को बढ़ावा देना रहा। कार्यक्रम का शुभारंभ मेडिटेशन, शंख वादन और हवन पूजन से हुआ।

आचार्य बालकृष्ण ने कहा कि योग प्राचीन भारत की एक समग्र शारीरिक, मानसिक एवं आध्यात्मिक साधना है। योग का उद्देश्य मन, शरीर और आत्मा के बीच संतुलन स्थापित करना है, जिससे आत्म-साक्षात्कार, मानसिक शांति एवं मोक्ष की प्राप्ति संभव होती है। योगऋषि स्वामी रामदेव ने कहा कि नेचुरोपैथी अर्थात प्राकृतिक चिकित्सा एक औषधि-रहित उपचार पद्धति है, जो शरीर की स्वाभाविक उपचार क्षमता को सक्रिय करती है। इसमें संतुलित आहार,

■ **योग से मन, शरीर और आत्मा में होता है संतुलन स्थापित : आचार्य बालकृष्ण**

■ **पतंजलि व सिक्किम सरकार के संयुक्त प्रयास में संभावनाएं : स्वामी रामदेव**

जड़ी-बूटियाँ, जल एवं मिट्टी चिकित्सा, योग, प्राणायाम, उपवास, सूर्य चिकित्सा एवं एक्ज्यूसर्क्चर के माध्यम से रोगों के मूल कारणों का उपचार किया जाता है। उन्होंने पतंजलि एवं सिक्किम सरकार के संयुक्त प्रयासों की संभावनाओं पर भी प्रकाश डाला।

पतंजलि वेलेनेस के संदर्भ में डॉ. विनिता ने बताया कि आयुर्वेद एवं प्राकृतिक जीवनशैली अपनाकर ही शरीर और मन दोनों को स्वस्थ रखा जा सकता है। कार्यक्रम के दौरान डॉ. वेदप्रिया आर्या, डॉ. विशाल, सौरभ निर्मोही, डॉ. दीपिका, डॉ. विनिता सहित अन्य पतंजलि वैज्ञानिकों की सक्रिय सहभागिता रही। समापन अवसर पर आचार्य बालकृष्ण ने सभी अतिथियों का आभार व्यक्त करते हुए उन्हें प्रतीक-चिह्न एवं प्रमाण-पत्र प्रदान कर सम्मानित किया।

युवक को सड़क पर दौड़ाकर फायरिंग

जयपुर । राजधानी के शिप्रापथ इलाके में युवक पर दौड़ाकर फायरिंग करने का मामला सामने आया है। बरमाशों द्वारा युवक का पीछा कर गोली चलाने की घटना का वीडियो भी सामने आया है। जिसमें आरोपी हथियार लेकर भागते नजर आ रहे हैं। पुलिस ने हिस्ट्रीशीटर सहित चार आरोपियों की पहचान कर उनकी तलाश शुरू कर दी है।

शिप्रापथ थानाधिकारी महेंद्र सिंह ने बताया कि सेंट विल्फ्रेड कॉलेज के पास स्थित कैफे आरजे- 21 पर ऋतिक

निठारवाल बैठा था। इसी दौरान स्विफ्ट कार में आए चार बरमाशों ने उस पर हमला कर दिया। कार से उतरते ही आरोपियों ने पिस्तौल निकालकर ऋतिक पर तान दी। जान बचाने के लिए ऋतिक मौके से भागा तो बदमाश भी उसके पीछे दौड़ पड़े और सड़क पर पीछा करते हुए फायरिंग कर दी। गोली उसके पास से निकल गई, जिससे वह बाल-बाल बच गया। फायरिंग की घटना से इलाके में दहशत फैल गई। हंगामा होने पर आरोपी कार में बैठकर फरार हो गए।

सिटी पार्क मानसरोवर में बनेगा अटल काव्य स्मारक व अटल लोकतंत्र उपवन

राजस्थान हाऊसिंग बोर्ड की 2 5 4वीं बोर्ड बैठक में मंजूरी

जयपुर (कासं)। राजस्थान आवासन मंडल की 254वीं बोर्ड बैठक मंगलवार को मंडल मुख्यालय में आयोजित हुई। नगरीय विकास एवं आवासन विभाग के प्रमुख शासन सचिव एवं मंडल अध्यक्ष देवाशीष पृथी की अध्यक्षता में हुई बैठक में कई महत्वपूर्ण प्रस्तावों को स्वीकृति प्रदान की गई।

मुख्यमंत्री भजनलाल शर्मा की घोषणा के अनुरूप जयपुर के मानसरोवर स्थित सिटी पार्क में अटल काव्य स्मारक एवं अटल लोकतंत्र उपवन के विकास हेतु डीपीआर तैयार करने एवं वास्तुविद की नियुक्ति को प्रशासनिक एवं वित्तीय मंजूरी दी गई।

बैठक में आईजी नगर सेक्टर 34-35 में मंडल बाल संरक्षण गृह के लिए 2500 वर्गमीटर भूमि उपलब्ध कराने पर भी सहमति बनी जिसका प्रस्ताव राज्य सरकार को भेजा जाएगा।

मंडल अध्यक्ष ने बताया कि नगरीय विकास एवं आवासन मंत्री झाबर सिंह खरा के मार्गदर्शन में लेआउट प्लान संशोधन व भू-उपयोग परिवर्तन हेतु जल्द ही विलावर शिविर लगाए जाएंगे तथा इन सेवाओं के लिए एक विशेष ऑनलाइन पोर्टल विकसित



नगरीय विकास विभाग के प्रमुख शासन सचिव देवाशीष पृथि ने मंगलवार को हाऊसिंग बोर्ड की बोर्ड बैठक की अध्यक्षता की।

किया जाएगा। बैठक में बुधवार नीलामी, प्रीमियम संपत्तियों एवं आवासीय योजनाओं को मिल रही सकारात्मक प्रतिक्रिया को जनविश्वास का संकेत बताया गया। हनुमानगढ़ एवं भिवाड़ी की आवासीय योजनाओं की आवेदन अवधि 28 फरवरी तक बढ़ाई गई है, जबकि जयपुर, जैसलमेर सहित अन्य शहरों में शीघ्र नई योजनाएं लाई जाएंगी। इसके साथ ही भूमि चिन्हांकन, ड्रोन सर्वे, आरएफएसडीएल के माध्यम से लंबित संपत्तियों के निस्तारण तथा

विभिन्न आवासीय योजनाओं के विकास कार्यों हेतु प्रशासनिक एवं वित्तीय स्वीकृतियां भी प्रदान की गईं। आवासन आयुक्त डॉ. रश्मि शर्मा ने निर्णयों की त्वरित क्रियान्विती तथा मंडल संपत्तियों की सुरक्षा हेतु सीमांकन, साईनेज व फेंसिंग के निर्देश दिए। बैठक में बैठक में मंडल सचिव गोपाल सिंह, उप सचिव डॉ. अशोक कुमार, मुख्य अभियंता अमित अग्रवाल, टी.एस. मीणा, वित्तीय सलाहकार के.सी. कुमावत सहित अन्य वरिष्ठ अधिकारी उपस्थित रहे।

सार-समाचार

रेसिपी एवं न्यूट्रिशन बुक का विमोचन



जयपुर (कासं)। ऑस्ट्रेलियन बोर्ड ऑफ आल्मंड्स ने एमईडब्ल्यूए इंडिया 2026 में ऑस्ट्रेलियन आल्मंड्स रेसिपी एवं न्यूट्रिशन बुक का विमोचन किया। यह पुस्तक दैनिक पोषण और आधुनिक भारतीय व्यंजनों में ऑस्ट्रेलियन बादाम की भूमिका को रेखांकित करती है। यह पुस्तक स्वास्थ्य-केंद्रित जानकारी और पाक रचनात्मकता को एक साथ प्रस्तुत करती है तथा आधुनिक भारतीय रसों में ऑस्ट्रेलियन बादाम की बहुआयामी उपयोगिता को दर्शाती है। इस विमोचन का नेतृत्व टिम जैक्सन, सीईओ, ऑस्ट्रेलियन आल्मंड्स ने किया, जिन्होंने ऑस्ट्रेलियन बादाम की यात्रा और भारत में उनकी बढ़ती प्रासंगिकता पर अपने विचार साझा किए। कार्यक्रम में सुमित सरन, इंडिया रिप्रेजेंटेटिव, ऑस्ट्रेलियन आल्मंड्स ने शिक्षा, नवाचार तथा शेफ और न्यूट्रिशन विशेषज्ञों के साथ सहयोग के माध्यम से स्वस्थ खाद्य विकल्पों को प्रोत्साहित करने के मूल उद्देश्य पर प्रकाश डाला। डॉ. मधु शर्मा ने ऑस्ट्रेलियन बादाम के पोषण संबंधी लाभों और संतुलित, दैनिक आहार में उनकी भूमिका पर जानकारी साझा की। टिम जैक्सन, सीईओ, ऑस्ट्रेलियन आल्मंड्स ने कहा कि ऑस्ट्रेलियन बादाम गुणवत्ता, निरंतरता और जिम्मेदार खेती पर विशेष ध्यान के साथ उगाए जाते हैं। इस रेसिपी एवं न्यूट्रिशन बुक के लॉन्च के साथ, हम यह साक्षा करने के लिए उत्साहित हैं। इस अवसर पर शेफ मनजीत सिंह गिल, शेफ ध्रुव ओबेरॉय, एग्जीक्यूटिव शेफ, ऑलिव बार एंड किचन, नई दिल्ली भी मौजूद थे।

मुख्यमंत्री से मिले जसदीप सिंह गिल



जयपुर (कासं)। मुख्यमंत्री भजनलाल शर्मा ने मंगलवार को सांगानेर के बिलवा स्थित राधा स्वामी सत्संग केन्द्र पहुंचकर हुजूर जसदीप सिंह गिल से शिष्टाचार भेंट की। इस दौरान मुख्यमंत्री ने राधा स्वामी सत्संग (ब्यास) के संरक्षक गिल का शॉल ओढ़ाकर और पुष्पगुच्छ भेंट कर अभिन्नंदन किया। इस अवसर पर विधायक फूल सिंह मोना सहित गणमान्य जन उपस्थित रहे।

कैंसर उपचार में ए.आई. का महत्व

जयपुर । कैंसर के निदान और उपचार में आर्टिफिशियल इंटेलिजेंस (एआई) की भूमिका तेजी से बढ़ रही है। एआई-आधारित तकनीकों की मदद से बीमारी की पहचान अधिक प्रारंभिक और सटीक स्तर पर संभव हो पा रही है, वहीं ट्रीटमेंट प्लानिंग और मॉनिटरिंग भी पहले से अधिक प्रभावी हो रही है। भगवान महावीर कैंसर हॉस्पिटल रेडिएशन ओन्कोलॉजिस्ट के डॉ. नरेश जाखेटिया ने बताया कि आधुनिक रेडिएशन थेरेपी में उपचार की योजना बनाने समय ट्यूमर की स्थिति, उसका आकार और आसपास के संवेदनशील अंगों को विशेष रूप से ध्यान में रखा जाता है। उन्नत प्लानिंग और विश्लेषण प्रणालियों की सहायता से रेडिएशन को अत्यंत सटीक रूप से लक्षित किया जा सकता है, जिससे उपचार की प्रभावशीलता बढ़ती है और स्वास्थ्य ऊतकों को अनिवार्यक क्षति से बचाया जा सकता है। उनके अनुसार, इस प्रकार की सटीकता से मरीजों की सहनशीलता बेहतर होती है और उपचार के दौरान तथा बाद की जटिलताओं में कमी आती है। सेल थेरेपी विशेषज्ञ डॉ. प्रकाश सिंह शेखावत ने बताया कि रक्त कैंसर के उपचार में सेल-आधारित थेरेपी ने नई संभावनाएँ खोली हैं। मरीज की रोग-स्थिति, पूर्व उपचार प्रतिक्रिया और जैविक प्रोफाइल के आधार पर उपचार रणनीति तय करना अब अधिक प्रभावी रूप से संभव हो पा रहा है।

सदन में गूंजा खेजड़ी कटाई का मुद्दा

जयपुर । विधानसभा में शुन्यकाल के दौरान पश्चिमी राजस्थान के जिलों में खेजड़ी की कटाई और सोलार कंपनियों को सड़क की जमीनें, ओरण (चारागाह) की जमीनें अलॉट करने का मुद्दा गूंजा। भाजपा विधायक छोद् सिंह भाटी ने कहा कि सोलार कंपनियों को पश्चिमी राजस्थान में बड़ी तादाद में जमीनें अलॉट की गई हैं। कंपनियों को गांवों की सड़कों, आम रास्तों और मंदिर-ओरण की जमीनें भी अलॉट कर दी गई हैं। रास्ते रुक जाने से लोगों को दिक्कत हो रही है। राज्य वृक्ष खेजड़ी की अंधाधुंध कटाई की जा रही है। सरकार कंपनियों से ओरण, चारागाह की जमीनें मुक्त करवाए।

नर्सिंग स्कूल के लिए 7 करोड़ रु. मंजूर

जयपुर (कासं)। चिकित्सा शिक्षा मंत्री गजेंद्र सिंह खींवसर ने मंगलवार को विधानसभा में आश्चर्य करते हुए बताया कि अजमेर में जीएनएम नर्सिंग स्कूल खोलने के लिए राज्य सरकार ने 7 करोड़ रुपए की वित्तीय स्वीकृति जारी की जा चुकी है और आगामी डेढ़ साल में इसका निर्माण पूरा किया जायेगा। खींवसर ने प्रश्नकाल में विधायक अनिता भदेल के पूरक प्रश्नों का जवाब में यह जानकारी दी। उन्होंने कहा कि अजमेर में जीएनएम नर्सिंग कॉलेज के लिए तीन हजार स्क्वायर मीटर भूमि का आवंटन कर 13 पद स्वीकृत किये जा चुके हैं। उन्होंने बताया कि 10 फरवरी को इसकी निविदाएं खुलेंगी।

मोबाइल चुराने व खरीदने वाला गिरफ्तार

जयपुर । सांगानेर पुलिस ने मोबाइल चोरी करने और उसे खरीदने के आरोप में दो बदमाशों अभिषेक कुशवाहा निवासी शाहपुरा (उत्तर प्रदेश) हाल निवारा रोड जयपुर और ललित राव निवासी निवारा रोड जयपुर को गिरफ्तार किया है।